



DECEMBER 05, 2025  
AKASHAVANI - DHARWAD  
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

- ✚ ಕಲಬುರಗಿ ಹಾಗೂ ಗದಗ ಸೇರಿದಂತೆ, 7 ಜಿಲ್ಲೆಗಳಲ್ಲಿ, ಅತ್ಯಾಧುನಿಕ ಕೌಶಲ ಪ್ರಯೋಗಾಲಯ ಸ್ಥಾಪನೆಗೆ, ಸಂಪುಟ ಒಪ್ಪಿಗೆ.
- ✚ ರಾಜ್ಯದ ಸರ್ಕಾರಿ ಶಾಲೆಗಳಿಗೂ, ಟೆಲಿಸ್ಕೋಪ್ ಒದಗಿಸಲು, ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ, ಚಿಂತನೆ.
- ✚ ಧಾರವಾಡ ಕೃಷಿ ವಿಶ್ವವಿದ್ಯಾಲಯದಲ್ಲಿ, ಇಂದು ಮತ್ತು ನಾಳೆ, ರಾಷ್ಟ್ರೀಯ ಕೃಷಿ ನವೋದ್ಯಮ ಪ್ರದರ್ಶನ.
- ✚ ಇಂದು, ವಿಶ್ವ ಮಣ್ಣು ದಿನಾಚರಣೆ.

<><><>

ಈಗ ವಾರ್ತೆಗಳ ವಿವರ

<><><>

ಕಲಬುರಗಿ, ಗದಗ, ದಾವಣಗೆರೆ, ಮಂಗಳೂರು, ಬೆಂಗಳೂರಿನ ಕಿಂಗ್‌ರಿ ಸಮೀಪದ ಭೀಮನಕುಪ್ಪೆ ಮತ್ತು ಮೈಸೂರಿನಲ್ಲಿ, ಅತ್ಯಾಧುನಿಕ ಕೌಶಲ ಪ್ರಯೋಗಾಲಯವನ್ನು, 452 ಕೋಟಿ 89 ಲಕ್ಷ ರೂಪಾಯಿ ವೆಚ್ಚದಲ್ಲಿ ಸ್ಥಾಪಿಸಲು, ಸಚಿವ ಸಂಪುಟ ಅನುಮತಿಸಿದೆ ಎಂದು, ಸಂಸದೀಯ ವ್ಯವಹಾರಗಳ ಖಾತೆ ಸಚಿವ, ಎಚ್.ಕೆ. ಪಾಟೀಲ, ತಿಳಿಸಿದ್ದಾರೆ. ಮುಖ್ಯಮಂತ್ರಿ ಸಿದ್ದರಾಮಯ್ಯ ಅವರ ಅಧ್ಯಕ್ಷತೆಯಲ್ಲಿ, ಬೆಂಗಳೂರಿನಲ್ಲಿ ಸಚಿವ ಸಂಪುಟ ಸಭೆ ನಡೆಯಿತು. ಕೊಪ್ಪಳ ಜಿಲ್ಲೆ, ಯಲಬುರ್ಗಾ ತಾಲೂಕು, ಯಡ್ತೋಣಿಯಲ್ಲಿ, ಮಹರ್ಷಿ ವಾಲ್ಮೀಕಿ ಆದಿವಾಸಿ ಬುಡಕಟ್ಟು ವಸತಿ ಶಾಲೆಯ ಸಂಕೀರ್ಣವನ್ನು, 30 ಕೋಟಿ ರೂಪಾಯಿ ವೆಚ್ಚದಲ್ಲಿ ನಿರ್ಮಿಸಲು ಸಂಪುಟ ಒಪ್ಪಿಗೆ ಸೂಚಿಸಿದೆ.

<><><>

ವಿಧಾನ ಮಂಡಲದ ಚಳಿಗಾಲದ ಅಧಿವೇಶನದಲ್ಲಿ, ಕರ್ನಾಟಕ ಸಾಮಾಜಿಕ ಬಹಿಷ್ಕಾರ ತಡೆಗಟ್ಟುವಿಕೆ, ನಿಷೇಧ ಮತ್ತು ಪರಿಹಾರ ವಿಧೇಯಕ - 2025 ಸೇರಿದಂತೆ, 8 ವಿಶೇಷ ವಿಧೇಯಕಗಳ ಮಂಡನೆಗೆ, ಸಚಿವ ಸಂಪುಟ ಅನುಮೋದಿಸಿದೆ.

<><><>

ಶಾಲಾ ಮಕ್ಕಳಲ್ಲಿ, ವೈಜ್ಞಾನಿಕ ಮನೋಭಾವ ಮತ್ತು ಖಗೋಳ ವಿಜ್ಞಾನದ ಬಗ್ಗೆ ಆಸಕ್ತಿ ಮೂಡಿಸಲು, ಟೆಲಿಸ್ಕೋಪ್‌ಗಳನ್ನು, ರಾಜ್ಯದ ಸರ್ಕಾರಿ ಶಾಲೆಗಳಿಗೂ ಒದಗಿಸುವ ಚಿಂತನೆ ನಡೆದಿದೆ ಎಂದು, ವಿಜ್ಞಾನ ಮತ್ತು ತಂತ್ರಜ್ಞಾನ ಖಾತೆ ಸಚಿವ ಎನ್.ಎಸ್. ಬೋಸರಾಜು, ತಿಳಿಸಿದ್ದಾರೆ. ಬೆಂಗಳೂರಿನ, ಜವಹರಲಾಲ್ ನೆಹರು ತಾರಾಲಯದಲ್ಲಿ, ಕ್ರೈಸ್ ಶಾಲಾ ಶಿಕ್ಷಕರುಗಳಿಗೆ, ಟೆಲಿಸ್ಕೋಪ್ ನಿರ್ವಹಣೆಯ ತರಬೇತಿ ಶಿಬಿರಕ್ಕೆ ಚಾಲನೆ ನೀಡಿ, ಮಾತನಾಡಿದರು. ಮುಂಬರುವ ಬಜೆಟ್‌ನಲ್ಲಿ, ಅನುದಾನ ಒದಗಿಸಲು, ಮುಖ್ಯಮಂತ್ರಿಯವರಿಗೆ ಮನವಿ ಮಾಡುವುದಾಗಿ, ಹೇಳಿದರು. ರಾಜ್ಯ ವಸತಿ ಶಿಕ್ಷಣ ಸಂಸ್ಥೆಗಳ, ಒಟ್ಟು 833 ವಸತಿ ಶಾಲೆಗಳು ಮತ್ತು ಪದವಿ ಪೂರ್ವ ಕಾಲೇಜುಗಳಿಗೆ, ತಲಾ ಒಂದರಂತೆ, 3 ಕೋಟಿ ರೂಪಾಯಿ ವೆಚ್ಚದಲ್ಲಿ, ದೂರದರ್ಶಕಗಳನ್ನು ವಿತರಿಸಲಾಗಿದೆ ಎಂದರು.

<><><>

ಕೇಂದ್ರ ಪುರಸ್ಕೃತ, ರಾಷ್ಟ್ರೀಯ ಕೃಷಿ ವಿಕಾಸ ಯೋಜನೆ -ಆರ್.ಕೆ.ವಿ.ವೈ. ಹಾಗೂ ನಾವಿನ್ಯತೆ ಮತ್ತುಕೃಷಿ ಉದ್ಯಮಶೀಲತೆ ಯೋಜನೆ ಅಡಿ, ಧಾರವಾಡ ಕೃಷಿ ವಿಶ್ವವಿದ್ಯಾಲಯದ, 'ಕೃಷಿಕ' - ಕೃಷಿ ನವೋದ್ಯಮ ಪೋಷಣ ಕೇಂದ್ರದ ವತಿಯಿಂದ, ರೈತರ ಜ್ಞಾನಾಭಿವೃದ್ಧಿ ಕೇಂದ್ರದಲ್ಲಿ, ಇಂದು ಮತ್ತು ನಾಳೆ, ರಾಷ್ಟ್ರೀಯ ಕೃಷಿ ನವೋದ್ಯಮ ಪ್ರದರ್ಶನಿ, ಆಯೋಜಿತವಾಗಿದೆ. ಈ ಕುರಿತು, ಮಾಹಿತಿ ನೀಡಿದ್ದಾರೆ, ರಾಷ್ಟ್ರೀಯ ಕೃಷಿ ನವೋದ್ಯಮ ಪ್ರದರ್ಶನಿ, ಸಿ.ಇ.ಓ., ಎಸ್.ಎಸ್.ಡೊಳ್ಳಿ.

<><><>

ಎಸ್.ಎಸ್.ಡೊಳ್ಳಿ ಧ್ವನಿ 60 ಸೆಕೆಂಡುಗಳು.

<><><>

ಬೆಂಗಳೂರಿನ ದೇವನಹಳ್ಳಿಯಲ್ಲಿ, ಎನ್.ಟಿ.ಟಿ.ಯ ಅತೀ ದೊಡ್ಡ ಏ.ಐ. ಸಿದ್ಧ ಡೇಟಾ ಸೆಂಟರ್ ಕ್ಯಾಂಪಸ್ ಅನ್ನು, ಪ್ರಾರಂಭಿಸಲಿದೆ ಎಂದು, ಮಾಹಿತಿ ಮತ್ತು ಜೈವಿಕ ತಂತ್ರಜ್ಞಾನ ಖಾತೆ ಸಚಿವ, ಪ್ರಿಯಾಂಕ ಖರ್ಗೆ, ಫೇಸ್‌ಬುಕ್ ನಲ್ಲಿ ಪ್ರಕಟಿಸಿದ್ದಾರೆ. ಎಂಟೂವರೆ ಎಕರೆ ವಿಸ್ತೀರ್ಣದಲ್ಲಿ, 100 ಮೆಗಾ ವ್ಯಾಟ್ ಸೌಲಭ್ಯದೊಂದಿಗೆ ಯೋಜಿತವಾಗಿದೆ. ನವೀಕರಿಸಬಹುದಾದ ಇಂಧನ ಮತ್ತು ಸುಧಾರಿತ ಭದ್ರತಾ ವ್ಯವಸ್ಥೆಗಳೊಂದಿಗೆ, ಕರ್ನಾಟಕದ ಡಿಜಿಟಲ್ ಮೂಲಸೌಕರ್ಯ ಪ್ರಮಾಣ ಹಾಗೂ ವಿಶ್ವಾಸಾರ್ಹತೆಗೆ ಅನುಗುಣವಾಗಿ, ನಿರ್ಮಿಸಲಾಗಿದೆ. ಭಾರತದ 22 ಲೈವ್ ಡೇಟಾ ಕೇಂದ್ರಗಳ ಪೈಕಿ, ಮೂರು ಬೆಂಗಳೂರಿನಲ್ಲಿದ್ದು, ಒಟ್ಟು 4 ಸಾವಿರದ 100 ಕೋಟಿಗೂ ಹೆಚ್ಚು ಹೂಡಿಕೆ ಮಾಡಿವೆ ಎಂದಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಇಂದು, ವಿಶ್ವ ಮಣ್ಣು ದಿನಾಚರಣೆ. "ಆರೋಗ್ಯಕರ ನಗರಗಳಿಗೆ, ಆರೋಗ್ಯಕರ ಮಣ್ಣು" ಧ್ಯೇಯದೊಂದಿಗೆ, ನಗರಗಳಲ್ಲಿ ಮಣ್ಣಿನ ಪಾತ್ರ, ನಗರೀಕರಣದಿಂದ ಉಂಟಾಗುವ, ಮಣ್ಣಿನ ಸವಕಳಿಯ ಸವಾಲುಗಳ ಮೇಲೆ, ಈ ದಿನಾಚರಣೆ ಕೇಂದ್ರೀಕರಿಸಿದೆ.

ಹವಾಮಾನ ಬದಲಾವಣೆ ಸಂಕಷ್ಟದಲ್ಲಿ, ಕೃಷಿ ಅಭಿವೃದ್ಧಿ, ಪರಿಸರ ವ್ಯವಸ್ಥೆ, ಆಹಾರ ಸುರಕ್ಷತೆ, ಜೀವ ವೈವಿಧ್ಯತೆಯ ಪೋಷಣೆಯಲ್ಲಿ, ಮಣ್ಣಿನ ಪಾತ್ರದ ಬಗ್ಗೆ, ಜನ ಜಾಗೃತಿ ಮೂಡಿಸಲು, ವಿಶ್ವ ಮಣ್ಣು ದಿನ, ಮೀಸಲು.

<><><>

ಬೆಂಗಳೂರು ಕೃಷಿ ವಿಶ್ವವಿದ್ಯಾಲಯದ, ಮಣ್ಣು ವಿಜ್ಞಾನ ಹಾಗೂ ಕೃಷಿ ರಸಾಯನಶಾಸ್ತ್ರ ವಿಭಾಗ ಮತ್ತು ತೋಟಗಾರಿಕೆ ಇಲಾಖೆ ಸಂಯುಕ್ತಾಶ್ರಯದಲ್ಲಿ, ಇಂದು ಬೆಳಿಗ್ಗೆ 8 ಗಂಟೆಗೆ, ಬೆಂಗಳೂರಿನ ಲಾಲ್‌ಬಾಗ್ ಆವರಣದಲ್ಲಿ, “ವಿಶ್ವ ಮಣ್ಣು ದಿನಾಚರಣೆ” ಆಯೋಜಿತವಾಗಿದೆ. ಬೆಂಗಳೂರು ಕೃಷಿ ವಿಶ್ವವಿದ್ಯಾಲಯದ ಉಪ ಕುಲಪತಿ ಎಸ್.ವಿ.ಸುರೇಶ ಉದ್ಘಾಟಿಸಲಿದ್ದಾರೆ. ತೋಟಗಾರಿಕೆ ಇಲಾಖೆ ನಿರ್ದೇಶಕ ಆರ್.ಗಿರೀಶ್ ಮುಖ್ಯ ಅತಿಥಿಯಾಗಿ ಭಾಗವಹಿಸಲಿದ್ದು, ಕೃಷಿ ವಿಶ್ವವಿದ್ಯಾಲಯದ ಕೃಷಿ ವಿಭಾಗದ ವಿದ್ಯಾರ್ಥಿ, ಎನ್.ಬಿ. ಪ್ರಕಾಶ ಅಧ್ಯಕ್ಷತೆ ವಹಿಸಲಿದ್ದಾರೆ.

<><><>

ದೇಶದ ನಗರಗಳ, ಕುಡಿಯುವ ನೀರು ಪೂರೈಕೆ ಯೋಜನೆ ಮತ್ತು ನೀರು ಸರಬರಾಜು ಪರಸ್ಪರ ಹೊಂದಾಣಿಕೆಯಾಗದಿದ್ದರೆ, ಮುಂಬರುವ ದಿನಗಳಲ್ಲಿ, ಅಭಿಯಾಂತ್ರಿಕತೆ ಆದಿಯಾಗಿ, ವ್ಯವಸ್ಥೆಗೆ ದೊಡ್ಡ ಸವಾಲು ಕಾಯ್ದಿದೆ ಎಂದು, ಧಾರವಾಡದ ಭಾರತೀಯ ತಂತ್ರಜ್ಞಾನ ಸಂಸ್ಥೆ ಪ್ರಾಧ್ಯಾಪಕ, ಪ್ರದೀಪ ಕಲ್ದರ್, ಕಳವಳ ವ್ಯಕ್ತ ಪಡಿಸಿದ್ದಾರೆ. ಧಾರವಾಡದ, ಸೆಂಟರ್ ಫಾರ್ ಮಲ್ಟಿ ಡಿಸಿಪ್ಲಿನರಿ ಡೆವಲಪ್‌ಮೆಂಟ್ ರಿಸರ್ಚ್ ಸಂಸ್ಥೆ - ಸಿ.ಎಂ.ಡಿ.ಆರ್. ಆಯೋಜಿಸಿದ್ದ, '24 ಇನ್ ಟು 7' ನೀರಿನ ಸರಬರಾಜು; ಯಶಸ್ಸು, ಸವಾಲು, ಪರಿಹಾರ ಮತ್ತು ಸ್ಥಿರತೆ, ವಿ 'ಯದ ಕಾರ್ಯಾಗಾರದಲ್ಲಿ ಅವರು, ಮಾತನಾಡಿದರು. ನೀರಿನ ಪೂರೈಕೆ, ಬೇಡಿಕೆ ಮತ್ತು ನೈಜಗಳ ಮೊತ್ತಕ್ಕಿಂತ, ಹೆಚ್ಚುವಂತೆ ಸಮತೋಲನ ಸಾಧನೆ ಕಷ್ಟ ಸಾಧ್ಯ ಎಂದರು. ಹುಬ್ಬಳ್ಳಿ-ಧಾರವಾಡ, ಮಹಾನಗರ ಪಾಲಿಕೆ ಮಹಾಪೌರರಾದ ಜ್ಯೋತಿ ಪಾಟೀಲ, ಅತಿಥಿಗಳಾಗಿ ಪಾಲ್ಗೊಂಡಿದ್ದರು.

<><><>

ಬೆಂಗಳೂರು ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿ, ಜಿ.ಐ.ಎಸ್. ಆಧಾರಿತ ಯುಟಿಲಿಟಿ ಆಸ್ತಿ ನಿರ್ವಹಣಾ ವೇದಿಕೆ, ಜಲಪಥಕ್ಕಾಗಿ, ಪ್ರತಿಷ್ಠಿತ 'ಜಿಯೋಸ್ಟಾಟಿಯಲ್ ಎಕ್ಸಲೆನ್ಸ್ ಅವಾರ್ಡ್'ಗೆ ಭಾಜನವಾಗಿದೆ. ಹೊಸ ದಿಲ್ಲಿಯ, ಭಾರತ ಮಂಟಪದಲ್ಲಿ, 'ಜಿಯೋಸ್ಟಾಟಿಯಲ್ ಇಂಡಿಯಾ 2025' ಸಮ್ಮೇಳನದ ಸಮಾರೋಪದಲ್ಲಿ, ರಾಮ್ ಪ್ರಸಾದ ಮನೋಹರ, ಪ್ರಶಸ್ತಿಯನ್ನು ಸ್ವೀಕರಿಸಿದರು.

<><><>

ಸುಗ್ಗಿ ಹಬ್ಬ ಹುತ್ತರಿಯನ್ನು, ಕೊಡವರು ಕೊಡಗು ಜಿಲ್ಲೆಯಾದ್ಯಂತ, ರೋಹಿಣಿ ನಕ್ಷತ್ರದ ಶುಭ ಮುಹೂರ್ತದಲ್ಲಿ, ಸಂಭ್ರಮದಿಂದ ಆಚರಿಸಿದರು. ನಿನ್ನೆ ರಾತ್ರಿ 9 ಗಂಟೆಗೆ, ಗದ್ದೆಯಲ್ಲಿ ಭತ್ತದ ತೆನೆಗೆ ಪೂಜೆ ಸಲ್ಲಿಸಿ, ಪೈರನ್ನು ಮನೆಗೆ ತಂದು, 'ಪೊಲಿ ಪೊಲಿಯೇ ದೇವ' ಎಂಬ, ದೇವಸ್ತುತಿಯೊಂದಿಗೆ, ಧಾರ್ಮಿಕ ವಿಧಿ ನೆರವೇರಿಸಿದರು. ಕೊಡಗಿನ ಪಾಡಿ ಶ್ರೀ ಇಗ್ಗುತಪ್ಪ, ಮಡಿಕೇರಿಯ ಶ್ರೀ ಓಂಕಾರೇಶ್ವರ ದೇವಾಲಯಗಳಲ್ಲಿ ವಿಶೇ ' ಪೂಜೆ ಜರುಗಿತು. ನೈವೇದ್ಯದ ಬಳಿಕ, ಸಾಂಘಿಕ ಭೋಜನ ಸ್ವೀಕರಿಸಿದ ಕೊಡವರು, ರಾತ್ರಿ 10 ಗಂಟೆಗೆ, ಪಟಾಕಿ ಸಿಡಿಸಿ, ಸಂಭ್ರಮಿಸಿದರು.

<><><>

ಭಾರತೀಯ ಮಾನಕ ಬ್ಯುರೋದ, ಅಧಿಕೃತ ಮುದ್ರೆಯನ್ನು, ಪ್ರತಿ ಬೆಳ್ಳಿ ವಸ್ತುವಿನ ಮೇಲೆ ಮುದ್ರಿಸುವುದು, ಕಡ್ಡಾಯ ಎಂದು, ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವ, ಪ್ರಲ್ಹಾದ ಜೋಶಿ ತಿಳಿಸಿದ್ದಾರೆ. ಗ್ರಾಹಕರ ಹಿತ ಕಾಪಾಡಲು, ಪರಿಷ್ಕೃತ

ಭಾರತೀಯ ಮಾನದಂಡ, ಒಟ್ಟು ಏಳು ಪರಿಶುದ್ಧತೆ ಶ್ರೇಣಿಗಳನ್ನು ಒಳಗೊಂಡಿದೆ. 17 ಲಕ್ಷ 35 ಸಾವಿರಕ್ಕೂ ಹೆಚ್ಚು ಬೆಳ್ಳಿ ವಸ್ತುಗಳು, ಈಗ HUID ಹಾಲ್‌ಮಾರ್ಕ್ ಹೊಂದಿವೆ. ಇದು ಪಾರದರ್ಶಕತೆಯನ್ನು, ಖಾತ್ರಿ ಪಡಿಸುತ್ತದೆ ಎಂದರು.

<><><>

ಭಾರತೀಯ ನೌಕಾಪಡೆ ದಿನಾಚರಣೆ ಹಿನ್ನೆಲೆ, ಉತ್ತರಕನ್ನಡ ಜಿಲ್ಲೆ, ಕಾರವಾರದ ಅರ್ಗಾ ಬಳಿಯ, ಸೀ ಬರ್ಡ್ ನೌಕಾ ನೆಲೆಯಲ್ಲಿ, ನೌಕಾ ಬ್ಯಾಂಡ್ ನಿಂದ, ಆಕ 'ಫಕ 'ಬೀಟಿಂಗ್ ರಿಟ್ರೀಟ್' ಹಾಗೂ 'ಆಟ್ ಹೋಮ್', ವರ್ಣರಂಜಿತ ಸಮಾರಂಭ ಜರುಗಿತು. ರಾಜ್ಯಪಾಲ ಥಾವರಚಂದ್ ಗೆಹ್ಲೋಟ್, ಅತಿಥಿಗಳಾಗಿ ಪಾಲ್ಗೊಂಡಿದ್ದರು. ರಿಯರ್ ಅಡ್ಮಿರಲ್ ವಿಕ್ರಮ್ ಮೆನನ್, ಸೇರಿದಂತೆ, ನೌಕಾದಳದ ಹಿರಿಯ ಅಧಿಕಾರಿಗಳು ಉಪಸ್ಥಿತರಿದ್ದರು.

<><><>

1971ರ ಆಪರೇ 'ನ್ ಟ್ರೈಡೆಂಟ್ ಸಮಯದಲ್ಲಿ, ಭಾರತೀಯ ನೌಕಾ ಪಡೆ, ಪಿ.ಎನ್.ಎಸ್. ಬೈಬರ್ ಸೇರಿದಂತೆ, ಪಾಕಿಸ್ತಾನದ ನಾಲ್ಕು ಹಡಗುಗಳನ್ನು ಮುಳುಗಿಸಿ, ನೌಕಾ ಪಡೆಯನ್ನು ಸೋಲಿಸಿದ, ಡಿಸೆಂಬರ್ 4 ನೇ ತಾರೀಖು, ನೌಕಾ ಪಡೆ ದಿನವಾಗಿ, ಆಚರಿಸಲಾಗುತ್ತದೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಕಲಬುರಗಿ ಹಾಗೂ ಗದಗ ಸೇರಿದಂತೆ, 7 ಜಿಲ್ಲೆಗಳಲ್ಲಿ, ಅತ್ಯಾಧುನಿಕ ಕೌಶಲ ಪ್ರಯೋಗಾಲಯ ಸ್ಥಾಪನೆಗೆ, ಸಂಪುಟ ಒಪ್ಪಿಗೆ.
- ✚ ರಾಜ್ಯದ ಸರ್ಕಾರಿ ಶಾಲೆಗಳಿಗೂ, ಟೆಲಿಸ್ಕೋಪ್ ಒದಗಿಸಲು, ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ, ಚಿಂತನೆ.
- ✚ ಧಾರವಾಡ ಕೃಷಿ ವಿಶ್ವವಿದ್ಯಾಲಯದಲ್ಲಿ, ಇಂದು ಮತ್ತು ನಾಳೆ, ರಾಷ್ಟ್ರೀಯ ಕೃಷಿ ನವೋದ್ಯಮ ಪ್ರದರ್ಶನ.
- ✚ ಇಂದು, ವಿಶ್ವ ಮಣ್ಣು ದಿನಾಚರಣೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>